



Heilafelagið heldur á hvörjum ári Altjóða Apopleksidagin, sum er 10. mai. Hendan myndin er frá hátíðarhaldinum í fjør

Betri fyrirbyrging, viðgerð og uppvenjing

HEILIN. Umráðandi er at fáa blóðtrýstið kannað regluliga hjá lækna, tí ov høgt blóðtrýst er týðandi vandaorsøk til apopleksi. Heilafelagið roynir at betra um fyrirbyrging, viðgerð og uppvenjing í sambandi við apopleksi

Felagið bleiv stovnað 10 mai 1997, og hava sostatt 3 ára føð-ingardag í ár. Tað stuttliga var, at ST útnevndi 10 mai í fjør til at vera Altjóða Apopleksidagur á hvörjum ári.

Heilafelagið hevur í dag ein limaskara, sum telur 200 limir. Í nevndini sita: Guðrun Hansen, formaður. Jógvan Telling, næstformaður. Paula Árnafjall, kassameistari. Súna Mørk, skrivari. Helena Fríðheim, nevndarlim-ur.

Marius Johansen, tiltakslimur. Annika Kristiansen, tiltakslim-ur.

Endamálið hjá Heilafelagnum er at styrkja fyrirbyrging, bráa viðgerð og uppvenjing. At stuðla royndum, ið hava til endamáls at minka um fylgurnar av apopleksi og afasi og harvið betra um almennan stuðul, skeið, frítíð og aðra hjálp, og at luttaka í tjóðskaparligum, norrønum og altjóða samstarvi.

Nevndir kring Føroyar
Felagið hevur hesi 3 árinum arbeiitt við at stovna undir-

nevndir kring Føroyar. Byrjað varð við at býta Føroyar upp í 6 øki og kunna um felagið og savna limir. Økini eru Vágoy, Eysturoy, Norðoyggjar, Sandoy, Suðuroy og Streymoy. Á hvørjum staði vórðu undirnevndir valdar við einum raktum, einum avvarandi og einum fakfólki. Ætlanin við undirnevndunum er at skapa eitt netverk, sum saman við nevndini kann skipa fyri ymiskum tiltøkum.

Felagið hevur havt eina fyrilestrarð við fakfólku um ymisk áhugamál, sum limirnir hava sett spurningar til. Fyri-lestrar verða framyvir hildnir, og í ár hevur nevndin avgjørt at ferðast meira út á oyggjarnar við fyrilestrum.

Týsdagin tann 9 mai verður fyrilestur og somuleiðis ein hugnaløta fyri Norðoyggjar hildin í Ósaskúlanum í Klaksvík við ergoterapeuti Kirstin Ellingsgaard og fysioterapeuti Marjun Poulsen. Tær fara at greiða frá um uppvenjingina eftir apopleksi. Fyrilesturin verður hildin kl. 18.30

Mikudagin 10 mai, ferð út-varpssendingin »Tilveran« hjá Armgarð Arge at víðgæra, hvussu tað er at verða raktur av apopleksi og afasi.

Aðrir fyrilestrar og tiltøk, sum koma at verða í ár, men har neyv dagfesting enn ikki er fast-

løgð eru fyrilestur og hugnaløta í Runavík, sum verður í hesum mánaðinum. Fyrilestur og hugnaløta á Tvøroyri í næsta mánaði. Vikuskiftisferð til Gjógv (Gjáargarð) 1. til 3. september. Fyrilestur og hugnaløta í Vágum í september. Fyrilestur og hugnaløta á Sandoynni í oktob-er. Fyrilestur og hugnaløta í Havn við Hera Kragesten, psykologi í november, og jóla-hugni í december.

Týðandi við limaskapi í MBF
Í ár hevur Heilafelagið, felagið fyri apopleksi og afasirakt, fing-ið limaskap í MBF. Hetta er eitt stórt framstíg, tá ið hugsað verður um, hvussu týðningarmikið tað er hjá einum lítlu nýstovnaðum felag at kunna hava eitt stórt og breitt bakland. Okkara ynski hevði tó verið, at vit høvdu fingið limaskap í MBF, tá felagið varð stovnað, tí at tað hevði lætt munandi um upp-byggjanina og virðingina úteftir av felagnum.

Tá ið umbyggingarnar í MBF verða lidnar, fær Heilafelagið skrivstovuhøli. Tá ætlað felagið at hava eina fasta viðtalutíð/ skrivstovutíð um vikuna.

Heilafelagið og undirbólkur
Í Heilafelagnum eru nakrir undir bólkur.

Avvarandi bólkur: Í bólknum

sita avvarandi og tosað um alt sum tykist teimum brúk fyri at tosað um. Ein avvarandi bólkur er ógvuliga góður at kunna venda sær til og vera saman við, tá ið ein av okkara nærmastu eru vorðin rakt/ur. Tað eru nógvir ósvaraðir spurningar sum av-varandi kundi hugsa sær at fing-er eitt prát um, og eisini fáa at vita at tey eru ikki einsamøll við trupulleikunum. Avvarandi bólk-urin roynur at vera saman uml. 1 ferð um mánaðin

Bólkur fyri apopleksirakt: Sum nakað nýtt varð á aða-lfundinum í árstovnaður ein áhugabólkur fyri rakt. Sum rakt-ur kann ein hava brúk fyri at tosað við onkran, sum er í somu støðu sum ein sjálvur.

Endamálið við bólknum er, at rakt av og á kunnu hittast og tosað um felags spurningar og ymisk viðuskiftir.

Øll eru hjartaliga vælkomn til at venda sær til Heilafelagið, felagið fyri apopleksi- og afasi-rakt, við spurningum og við-merkingum. Felagið hevur tilf. 321520. Lættest er at fáa fatur á felagnum um kvøldið

Apopleksi

Apopleksi merkir blóðtøpp ella bløðing í heilanum, sum fórir við sær lammilsi í aðrari síðuni. Vit nevna hettar ofta slagtilburð. Blóðtøppur í heilanum er van-

ligasta atvoldin.

Einir 12.500 danir fáa hvørt ár apopleksi. Í Føroyum eru eingin almenn hagtøl fyri hvussu nógv verða rakt. Mett verður at títt-leikin er nakað tann sami í mun til fólkatalið. Apopleksi rakar serliga fólk yvir 65 ár. Seinastu árinu eru stór framstíg gjørd innan viðgerðina fyri apopleksi og mong fólk eru í dag á lívi, sum hava havt apopleksi.

Eitt sindur um heilan

Hóast heilin bara vigar umleið 1,3 kilo, so nýtir hann 20% av súreivnum í kroppinum. Men hóast stóra súreivnis- og orku-tørvin, so hevur heilin ongur goymslur og má tí alla tíðuna fáa nýtt súreivni við blóðinum.

Apopleksi er vandamikið, tí tøppurin ella bløðingin forðar blóðinum at renna út í heila-kyknurnar. Varðar súreivnistrotið bara fáar minuttir, so farast heilakyknurnar skjótt, og tí er skjót viðgerð alneyðug.

Heilablóðtøppurin kemur serliga av æðrakálking í heila-livæðrunum ella hálslivæðr.

Sjúkueyðkennini

Apopleksi vísur seg oftast við eitt ella fleiri sjúkueyðkenni sum koma bráðliga:

- Lamni í aðari síðuni
- Talutrupulleikar
- Muðurin blívur skeivur

APOPLEKSI. Siborg Arge er ein teirra, sum í gerandisdegnum hevur apopleksi nær at sær. Fyri góðum trimum árum síðani fekk mamma Siborg heilabløðing, og í tey bæði seinastu árinu hevur hon búð heima hjá Siborg

Apopleksi í gerandisdegnum

Jákup Mørk

Tað var á jólum í 1996 at mamma Siborg, Hjördis Klode, varð rakt av eini heilabløðing. Fyrstu tíðina var hon sera illa fyri, men Siborg sigur seg vera fegna um tað hjálp hon fekk fyrstu fyra mánaðirnar, tá hon var innløgð á E3 á Landssjúkra-húsinum.

Spakuliga kom hon fyri seg, og at enda var hon somikið birg, at hon so spakuliga kundi koma upp at ganga, um so var at onk-ur hjálpti henni.

Kundi ikki fara heim

Tá Hjördis var bústandi í Skúgví, var ikki hugsingur um at lata hana fara heim aftur, tí umstøðurnar í heiminum vóru snøgt sagt ikki nóg góðar. Si-borg, sum er einasta dóttir hennara, sigur frá, at hon kendi tað sum sína skyldu at skipa soleiðis fyri, at mamman kundi koma heim til sín at búgva.

Hon setti sær eisini hetta fyri, og eftir at nakað av tíð var farin til at gera eina hóskandi fíðu í kjallaranum, kundi Hjördis flyta inn hjá dóttirini á várri 1998.

Tað er annars ikki bara at siga tað, at innrætta eina fíðu, sum kann verða eitt heim hjá apo-pleksiraktum. Meðan Siborg vísur okkum runt hjá mammuni, greiður hon frá, hvussu alt er gjørt á skilabesta hátt, soleiðis at gerandisumhvørvið hjá mamuni kann gerast so trygt sum gjørl-igt. Eitt nú eru ongur gáttir nakrastaðni í húsinum. Køkur, upphaldsrúm og sovikamar eru øll í sama rúmi, soleiðis at lætt er at sleppa til og frá, og harum-framt eru eisini onkrir fyrrapart, so sigur tað seg sjálvt, at okkurt kortini lætta um í gerandisdegnum.

Týðningarmesta av hesum er helst kallitíðlið, sum Hjördis altíð hevur um hálsin. Hetta ger, at hon altíð kann fáa fatur á dóttirini, um okkurt skuldi verið áfátt. Verður trýst á tólið, verður ringt á fartelefónina hjá Siborg, sum sostatt fær tosað við mammuna, og møguleiga farið heim, um hetta er neyðugt.

Heimahjálpin kann betrast

Umframt at fáa mat frá Lár-garði, stendur Hjördis eisini í boði at vera triggjar fyrrapart um vikuna á Lárargarði, hagar hon sleppur við MBF-bussinum. Fyri stuttum varð hon tó skurd-viðgjørd, og nú hon ikki er so birg, nýtir hon bert tilboðið eina ferð um vikuna.

Harumframt fekk hon at byrja

við vitjan av heimahjálp triggjar ferðir um dagin, men síðani oktober mánað í fjør, er hetta sett upp til fimm ferðir dagin.

- Eg eri sera glað fyri heima-hjálpinar, sum í nógvir mátar gera gerandisdagin hjá mammu lættari. Oftast er talan um tær somu, men av og á er sjálvandi neyðugt við avloysarum, og hetta kann onkuntíð geva trupul-leikar, greiðir Siborg frá.

- Apopleksi rakar so at siga ongantíð á sama hátt, og tí hava ymsu sjúklingarnir tørv á hvør sínari viðgerð og viðferð. Eitt nú hevur tað almikið at siga, at sjúklingurin sleppur at gera sum mest sjálv. Bara smálutir sum sjálv at seta brillurnar á høvdið, ístaðin fyri at heimahjálpin ger tað, er við til at hækka lívs-góðskuna, og hetta er ein sera týðningarmikil partur av til-veruni. Trupulleikin er tó tann, at mamma er ógvuliga passiv, og tí gevur hon ikki sjálv boð um hetta, greiðir Siborg frá. Tískil hevur hon sjálv gjørt eitt yvirilt, har allar dagligu rutin-urnar eru festar á blað, soleiðis at heimahjálpinar hava nakað at halda seg til, tá tær eru á vitjan.

Hóast hon sostatt sigur seg vera sera glaða fyri tað hjálp, sum heimahjálparskipanin gev-ur, so heldur hon kortini, at nógv kann betrast hesum viðvik-jandi.

- Heimahjálpinar hava alt í verðini ov nógv fólk at taka sær av, og tí er tað ein sera stór byrða, sum liggur á teimum. At gera mammu klára um morgun-in, tekur kanska ein tíma fyri eina, sum er von við tað, men tá er at sleppa til og frá, og harum-framt eru eisini onkrir fyrrapart, so sigur tað seg sjálvt, at okkurt kortini liggur á láni, greiður Siborg frá. - Eg skal tó ikki lasta heima-hjálpunum fyri hetta, tí tær gera so sanniliga eitt megnararbeiði, men fíggarligu umstøðurnar gera tað ógvuliga strævið hjá teimum.

Harumframt heldur hon eisini, at tað kundi verið ein stór hjálp, um skipanin eisini var virkin um náttina. - Mamma megnar ikki sjálv at venda sær, og tí kann tað væl koma fyri, at hon hevur ligið í somu støðu ov leingi, og tá er bert eitt at gera, og tað er trýsta á kallitíðlið. Ikki tí, eg geri tað við gleði, men onkuntíð kann tað vera nakað tungt at skula upp fleiri ferðir um nátt-ina, fyri síðani at fara til arbeiðis tíðliga morgunin eftir.

apopleksi.

Viðgerðin

Tað er umráðandi, at tann, ið raktur verður av apopleksi, kem-ur undir læknaðong skjótast tilber. Viðgerðin teir fyrstu tím-arnir aftaná slagtilburðin, er av alstórum týðningi í royndunum at bjarga heilakyknunum.



Siborg Arge og mamman, Hjördis Klode. Mynd: Álvur Haraldsen

Öv lítul venjing

Tá ein er raktur av apopleksi, er neyðugt við støðugari uppvenj-ing, men eisini á hesum øki eru stórir manglar. Siborg greiðir frá, at við verandi skipan kunnu sjúklingar umvegis kommunu-læknan koma til triggjar vikur uppvenjing um árið á Lands-sjúkrahúsinum, tá ella um pláss er fyri hesum.

Eftir innleggingarseðli frá læknanum verða sjúklingar inn-lagdir í triggjar vikur, har tey fáa venjing ein tíma um dagin. Eru tey ikki serliga væl uppløgd júst henda tíman á degnum, er einki at gera, tí eins og tað er galdandi fyri heimahjálpinar, so hevur fysioterapiin á Sjúkrahúsinum eisini sínar avmarkingar, sum í stóran mun eru fíggarligar.

Siborg heldur tó, at tað er eitt sindur keðiligt, at tað tekur so langa tíð at sleppa inn til upp-venjing. Frá tí at læknin skrivur innleggingarseðlinn, ganga einir 4-6 mánaðir, aðrenn sjúklingurin verður lagdur inn.

Glað um Heilafelagið

Síðani Heilafelagið varð sett á stovn, hava Hjördis og Siborg verið limir, og er Siborg sera fegin um hetta. Fyri stuttum var ein bólkur fyri avvarandi sett á stovn, og er hon eisini sera fegin um hetta.

Tey avvarandi hittast so við jøvnum millumbilum, og kunnu

tey tá tosa saman um royndir sínar, eins og tey eisini kunnu kunna hvønn annan um, hvussu ymsu tilboðini um hjálp rigga. Serliga hetta seinasta heldur Siborg hevur ligið á láni, tí upp-lýsingin á økinum er als ikki nóg góð eftir hennara tykki.

- At byrja við hevur bólkurin fyri avvarandi tó kanska verið mest upprøp. Ein samkoma, har vit kunnu flenna og gráta saman, men so hvørt, sum vit koma at kennast betri, ivist eg ikki í, at hetta verður okkum øllum ein stór hjálp.

Avmarkar gerandisdagin

Tað at hava ein apopleksiraktan í heiminum setur eisini sínar avmarkingar í gerandisdegnum, greiður Siborg frá. - Sjálv skal

eg vera stand-by 24 tímar um samdøgrið, og hetta hevur hetta eisin við sær, at eg ikki kann fara ov langt heimanfrá. Oman í býin er tað longesta, sigur hon við einum smíli.

- Tá mamma er til umlætting, ber tó til at fara longur, tí tá veit eg hon verður ansað alt sam-døgrið. Eg kundi tó ynskt, at tíðin, har hon er til umlætting, varð fastløgð í betri tíð, soleiðis at tey avvarandi høvdu betri møguleika at leggja frítíð og annað til rættis eftir hesum.

Skipanin við umlættingar-heiminum er tó ein sera týdn-ingarmikil liður í tilveru okkara,

tí á henda hátt »kann eg fáa frí í nakrar vikur«, soleiðis at battarí-ni verða lódd av nýggjum, so at siga.

- Samanumtikið eri eg tó sera glað um, at eg havi kunna tikið mammu heim. At tað kann vera eitt sindur strævið onkuntíð, má eg bara taka við sigur Siborg. Tá eg setti mær fyri at taka mammu heim, gjørdi eg samstundis av, at hetta ikki skuldi verða ein byrða fyri restina av húskinum, og tað ætli eg mær eisini at halda. Ikki tí, sjálvandi eri eg fegin um eina hjálpanði hond, men henda skal helst koma sjálvbodin, og ikki vera nakað, sum maðurin ella synirnir skulu kenna sum eina skyldu, sigur Siborg at enda.

- Sjálvandi kann hetta ávirka gerandisdagin hjá húskinum nakað. M.a. tí synirnir viðhvørt mugu taka fyrlit fyri ommuni, tá eitthvørt stendur á skránni. Tað skal tó eisini sigast, at hetta ongantíð hevur verið nakar trupulleiki her heima, og hetta eri eg eisini sera fegin um, sigur Siborg.

At Hjördis eisini er glað um hetta er heldur einki at ivast í. Hon er fullgreidd um, at tað kanska seinni verður neyðugt at búgva á Lárargarði ella í einum sambyli, og hon er eisini skrivað upp til pláss á hesum, tí tað er jú ikki vist, at dótturin altíð hevur orku ella umstøður til at ansa sær.

vandaorsøk til apopleksi. Sunnur livihátur og heilivágur, kunnu lækka ov høgt blóðtrýst. Vandin er eisini stórri, hevur ein fyrr havt apopleksi ella TCI, hevur suksurjúku ella óreglu-ligan hjartaslátt. Í hesum førum er fyrirbyrging ógvuliga umráð-andi.